

یوہ آکاشوانی جموں ہے عیب الرحمان تیں خبر سٹو۔

\*\*\*\*\*

### LG KATRA LIVELIHOOD

لیفٹیننٹ گورنر منوج سنہا نے گزشتہ روز اس گل غی یقین دہانی کرائی ہے کہ کلڑہ ماہہ چل رپیا روپ وے پروجیکٹ تے دیگر ترقیاتی کماں نال مقامی لوکاں غی زندگی متاثر نی ہون لگی موصوف نے کہیو کہ شری ماتا ویشنو دیوی بورڈ پائیداد تے مجموعی ترقی غو وعدہ بند ہے شنکر اچاریہ مندر غو نی پتھر رکھن تیں بعد ذرائع ابلاغ نال گل کرتا واں ، ایل جی موصوف نے کہیو کہ شرانین بورڈ نے کلڑہ غی عوام وستے ، کلڑہ شہر نانہہ صاف شفاف تے بروبہرو بنان غی مکمل نمہ داری لی ہے تے اس گل نانہہ وی یقینی بناویو گیو ہے کہ کسے وی مقامی باشندہ غی آمدنی غا ذریعہ متاثر نہ ویں۔

\*\*\*\*\*

### CM JK DEBT

وزیر اعلیٰ عمر عبداللہ نے گزشتہ روز اپنا بیان مانہہ دسیو ہے کہ مالی سال 2024-25 مانہہ جموں کشمیر غو کل قرضو 1 لکھ 37 ہزار 67 کروڑ روپیو ہے جہیڑو جے جموں کشمیر یو ٹی غی مجموعی گھریلو پیداوار غو 48 فی صد ہے سرکار غی مالی انتظام حکمت عملی غو دفاع کرتا واں موصوف نے کہیو کہ مجموعی ریاستی گھریلو پیداوار مانہہ بادو قرضہ تے جی۔ایس۔ڈی پی غا تناسب مانہہ کمی آنے غو تے یوہ تناسب موجودہ مالی سال مانہہ کمی آنے غو۔ تے یوہ تناسب موجودہ مالی سال مانہہ 48 فی صد رے غو۔ جہیڑو جے پہلاں 51 فی صد تھو اسمبلی مانہہ ایک سوال غو جواب دیتا واں، وزیر اعلیٰ نے گزشتہ 6 براں غا قرضہ تے مجموعی ریاستی گھریلو پیداوار غا تناسب غو تفصیلی جائیزو لکھت مانہہ پیش کیو۔

\*\*\*\*\*

### RAMZAN GREETINGS

لیفٹیننٹ گورنر منوج سنہا، وزیر اعلیٰ عمر عبداللہ، نائب وزیر اعلیٰ سریندر چوہدری سمیت کئی وزراء نے رمضان غا مقدس مہینہ غی شروعات در عوام نانہہ مبارک باد پیش کی ہے اپنا ایک پیغام مانہہ ایل جی موصوف نے امید ظاہر کی ہے کہ یوہ مہینو آپسی اچھائی محبت بھائی چارہ تے ایک دوجا غے تیں محبت غا جزبہ نانہہ عام کرے غو۔ وزیر اعلیٰ نے اس موقعہ ور رمضان غی روحانی اہمیت غو ذکر کرتا واں کہیو کہ یوہ مہینو خود نظم و ضبط ہمدردی تے خود شناسی غو مہنو ہے تے اس مہینہ غی روحانی اہمیت زیادہ ہے نائیز وزیر اعلیٰ سمیت دیگر وزراء مانہہ وزیر سکینہ اتو جاوید رانا تے ستیش شرما نے وی عوام نانہہ رمضان غا اس مقدس مہینہ غی مبارک باد پیش کی ہیں۔

\*\*\*\*\*

### RAMZAN SHOPPING

رمضان غا مقدس مہینہ غی آمد ور جموں کشمیر غا تمام بازاراں مانہہ بڑا پیمانہ ور خریدو فروخت غو سلسلو دیکھیو گیو مسلمان برادری غا لوکاں نے بڑی مقدار مانہہ سامان خریدیو تانجے رمضان غا پورا مہینہ غی تقریبات آسانی نال ادا ہوسکیں۔ شہراں غے اندر افطاری تے سحری گا خورد نوش غی فروخت بڑی تعداد مانہہ ہوئی اس موقعہ ور کھجور تے دیگر پہلاں غی خرید زیادہ ہوئی تے سوکھا ماوا غی دکاناں ور وی گاہکاں غی کافی بھیڑ دیکھی گئی۔

\*\*\*\*\*

### SATISH HERITAGE

وزیر کھیڈ ستیش شرما نے تاریخ غا تحفظ غی اہمیت نانہہ آجاگر کرتا مانہہ کہیو ہے کہ ثقافتی ورثو ایک خوش حال معاشرہ غی گنجی ہے وزیر موصوف گورنمنٹ شری رنیرر ماٹل ہائر سکینڈری سکول پریڈ جموں مانہہ سالانہ اسکول میگزین درپوڑا غی اجراء تقریب غے دوران خطاب مانہہ بول رپیا تھا موصوف نے کہیو کہ تاریخ ور ثو تے اقدار پر معاشرہ غی بُنیاد ویں تے ان اقدار نانہہ آئیندہ نسلان وستے محفوظ تے زندو رکھنو ضروری ہے انہاں نے اس گل ور وی زور پایو کہ تعلیمی ادارہ نوجوان ذہناں غے اندر ثقافتی شعور نانہہ بیدار کرن مانہہ بڑو اہم کردار ادا کریں۔

\*\*\*\*\*

### RAFTING C'SHIP

ویں قومی رافٹنگ کھیڈ مقابلہ جس گو عنوان ہے دا الٹی میٹ ریور بیٹل، اج تیں ضلع ڈوڈہ گا شب نوٹ مانہہ 6 شروع ہو رہیو ہے تے یوہ مقابلو 22 فروری توڑی جاری رے غو۔ آکاشوانی جموں غا نمائندہ نے دسیو ہے کہ اس چار روزہ قومی کھیڈ مقابلان وستے حفاظتی تے انتظامی تیاری مکمل کرلی گئیں ہیں تے ان کھیڈ مقابلان غو مقصد پورا ملک تیں بہترین رافٹنگ صلاحیتاں نانہہ آجاگر کرنو تے خطہ غے اندر کھیڈ سیاحت نانہہ فروغ دینو ہے ان کھیڈ مقابلان نانہہ دیکھن وستے بڑی تعداد مانہہ لوکاں غی آمد متوقع ہے۔

\*\*\*\*\*

### UNDERGROUND CABLING

جموں مانہہ سمارٹ سٹی قدم غے تحت قومی تھرمل پاور کارپوریشن پورا شہر غے اندر زیر زمی کیبلنگ غو کم کررئی ہے تانجے شہر غی خوبصورتی مانہہ مزید بہتری آوے تے بجلی غی فراہمی نانہہ وی مزید بہتر بناویو جاسکے۔ ذرائع ابلاغ نال گل کرتا واں جموں بجلی تقسیم کاری کارپوریشن لمٹیڈ غا مینجنگ ڈائریکٹر گرپال سنگھ نے کہیو کہ یوہ منصوبو بجلی لائنن نال جڑیا تمام مسلاں غا حل مانہہ کارآمد ثابت وے غو تے بجلی غا تقسیم کاری نظام نانہہ وی بہتر بناوے غو۔

\*\*\*\*\*

### GMC ANANTNAG

جموں کشمیر صحت شعبہ مانہہ ایک تاریخی پیش رفت غا طور ور گورنمنٹ میڈیکل کالج اننت ناگ نے ایک اہم کارنامو انجام دتو ہے یوہ ادارو یو ٹی غے اندر قائم ہون آو پہلو نوو جی۔ایمسی بن گیو ہے جس نانہہ دلی امراض مانہہ سپر سپیشلٹی کورس شروع کرن غی منظوری مل گئی ہے قومی بورڈ برائے امتحان نے جی ایم سی اننت ناگ غا شعبہ امراض تلب وستے 3 ڈاکٹر، این بی کارڈیولوجی نشستیں غی منظوری دتی ہے یاہ منظوری جی۔ایمسی اننت

ناگ نانہہ اعلیٰ طبعی تعلیم تے تیجا درجہ غی طبعی سہولیات غا مرکز مانہہ تبدیل کرن مانہہ اہم کردار ادا کرے  
غی۔ وزیر صحت سکینہ اتو نے جی۔ایم۔سی اننت ناگ نانہہ اس نمایاں کامیابی حاصل کرن  
ور پوری ٹیم نانہہ مبارک باد پیش کی ہے۔

○○○○○\*\*\*\*\*

NEWS READ BY ABAID-UR-REHMAN  
NEWS EDITOR KUNAL SHRIVATSA  
DEO NUSRAT  
SKILLED RAJAT  
TECH ASST PALLAVI